



Rapport Amministrattiv

Minn Jannar sa Diċembru 2021

U

Pjan ta' Attività

għas-sena 2022

Il-Kunsill huwa magħmul mis-Sindku Dr. Marija Sara Vella, il-Viċi Sindku s-Sur John Mary Calleja u l-Kunsilliera s-Sur Mark Anthony Sammut, is-Sur Stefan Caruana u s-Sinjorina Marija Micallef.

Il-Kunsill jiffunzjona billi kull Kunsillier ikollu xogħlijiet fdati lilu fid-dekasteri rispettivi u flimkien ma' kunsilliera oħra jaħdmu flimkien sabiex b'hekk il-Kunsill iwettaq il-missjoni u l-għanjet li għalihom ġie mwaqqaf il-Kunsill. (Ara l-lista tad-dekasteri hawn annessa u mmarkata Dok A).

Il-Kunsilliera kollha jippartecipaw bi sħieħ fil-laqqgħa tal-Kunsill li wieħed jista' jsegwi fuq il-live streaming.

Il-Kunsill huwa impenjat sabiex kull deċiżjoni tiġi meħuda qrib ir-residenti u għall-ġid komuni tal-istess residenti.

Il-Kunsill juri li l-bniedem huwa fiċ-ċentru ta' kull attività u azzjoni li tiġi mwettqa mill-Kunsill.

Bħala organu ewlieni tat-twettiq tal-amministrazzjoni pubblika, il-Kunsill jagħmel dak kollu possibbli sabiex kull resident tal-Gudja dejjem jikseb haġja aħjar.



Il-Kunsill jagħmel dak kollu possibbli sabiex iħaddem sistema ta' amministrazzjoni pubblika li tkun trasparenti u li taħdem bl-aqas burokrazija possibbli.

Il-Kunsill jara li jwieġeb għall-ħtiġijiet tar-residenti bl-aħjar mod u fl-aqsar ħin possibbli. Fejn ikun hemm bżonn il-Kunsill ifittex l-għajnuna u l-koperazzjoni ta' entitajiet u awtoritajiet oħra li jistgħu jkunu involuti sabiex jgħinu fil-ħtiġijiet tar-resident. Xi kultant dan jieħu xi żmien iżda l-Kunsill, permezz tal-amministrazzjoni tiegħu, jkompli jassisti lir-resident sakemm jinqeda kif ikun possibbli u meħtieġ fil-parametri tal-liġi u tas-servizz provdut.

Matul is-sena 2021, il-Kunsill Lokali tal-Gudja impjega ħaddiema ġdida fil-pozizzjoni ta' Uffiċjal Eżekuttiv sabiex l-amministrazzjoni u servizz mogħti mill-Kunsill jkun wieħed aħjar u aktar effiċċjenti lejn ir-residenti.

Il-Kunsill huwa magħruf dwar kemm jitlob l-għajnuna tal-awtoritajiet u dipartimenti konċernati kif ukoll tad-diversi ministeri tal-Gvern Ċentrali u dwar dan il-Kunsill tal-Gudja huwa magħruf kemm jibqa' jinsisti sakemm jikseb dak li jkun ġust u mistħoqq. Dan mhux dejjem ikun faċli iżda l-Kunsill għandu l-grinta li jinsisti sabiex jikseb dak meħtieġ anke jekk dan jieħu xi żmien. Matul is-sena 2021 il-Kunsill għamel u kellu diversi laqgħat mal-awtoritajiet fosthom Transport Malta u Infrastructure Malta. F'dawn il-laqgħat il-Kunsill wera li huwa dinamiku u li ma jzommx lura milli jirsisti sabiex tinstab soluzzjoni fejn jidhlu l-ħtiġijiet u x-xewqat tar-residenti tal-Gudja. Għall-Kunsill il-ħtiġijiet tar-residenti għandhom jingħataw prijorità.

Dan ir-rapport amministrattiv huwa komprensiv u ma nistgħux insemmgħu bid-dettal dak kollu li wettaq il-Kunsill matul is-sena 2021.

Nibdew biex nagħtu ħarsa dwar dak li twettaq fis-sena 2021 dwar it-toroq. Il-Kunsill bl-għajnuna ta' Infrastructure Malta għamel diversi xogħlijiet ta' manutenzjoni fuq toroq u bankini, ffriskar ta' sinjali ta' traffiku madwar il-Gudja matul is-sena 2021. Matul is-sena 2021, Infrastructure Malta fuq talba tal-Kunsill għamel xogħlijiet infrastrutturali fi Triq Bir Miftuh, Triq P.Cagliardi u parti minn Triq William Baker. Matul din is-sena nbdew ix-xogħlijiet ta' pavimentar fi Triq Santa Katerina u Triq J.Pace, fejn sal-bidu tas-sena 2022 mistenni jitlesta ix-xogħol f' dawn it-toroq bil-pavimentar. Il-materjal li qed jintuża huwa materjal vulkaniku li jagħti dehra mill-isbaħ lill-ambjent tal-qalba tal-Gudja.



Matul is-sena 2021, wara laqgħat ta` konsultazzjoni mar-residenti ta` Triq il-Kbira u t-toroq tal-madwar, u laqgħat ma` Transport Malta dwar il-problema li qed tigi ffaċċjata f` din it-triq. Fis-sena 2021 f` din it-triq u toroq tal-madwar sar traffic management gdid fejn taffa` tajjeb il-problemi li kienu qegħdin jiffaċċjaw dawn ir-residenti u traffiku mill-Gudja tnaqqas. Matul din is-sena l-Kunsill nstalla diversi tabelli ta` traffiku madwar il-lokalita fejn kien il-bżonn. Wara diversi talbiet li saru mir-residenti, saru diversi installazzjonijiet ta` road humps għas-sigurta tas-sewwieqa u għal min ikun qiegħed jagħmel użu mit-triq.

Matul din is-sena tlesta wkoll ix-xogħol ta` riġenerazzjoni fi Ġnien Ġormu Cassar, liema proġett fil-maġġoranza tiegħu gie ffinanzjat mill-Foundation for Tourism Zone Development li jaqa` taħt il-Ministeru ta` Turizmu.

Matul is-sena 2020 bl-għajjnuna ta` FTZD, l-bankijiet li kien hemm fi Ġnien Ġormu Cassar ġew rinovati ftit minnhom, u fis-sena 2021 twaħħlu xi bankijiet fil-belveder ta` fejn il-Kappella ta` Loretu.

Fis-sena 2020, il-Kunsill kien applika għal Skema SPI /SCI/5/2020 Fond ta` Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern, fejn il-Kunsill kien applika sabiex isir tisbiħ fil-belveder tal-area ta` Loretu wara li din iż-żona ġiet asfaltata mill-IM. Fis-sena 2021, ġew installati diversi planters u kif ukoll nxtraw bins godda li mistennija jitwaħħlu fil-bidu tas-sena 2022.

Matul is-sena 2021, l-Kunsill Lokali tal-Gudja applika għall-skema ta` tisbiħ fil-playingfields fil-lokalitajiet, fejn il-Kunsill ser ikun qed jibbenifika minn din l-iskema. Fis-sena 2022, il-Kunsill ser jara li jżid aktar apparat fil-bandli ta` Gnien R.Caruana u jkompli jsebbah dan il-bandli b`għamara ġdida fosthom bankijiet u bins minn fondi li l-istess Kunsill ser jieħu mill-skema SPI.SCI.2021 Finanzjament għall-Żvilupp u titjib fil-Kundizzjonijiet tal-Playing Fields fil-Lokalitajiet f` Malta u Għawdex.

Il-Kunsill għamel diversi tentattivi sabiex jikseb art u jiżviluppa l-bini għall-amministrazzjoni u faċilitajiet oħra li jkunu xierqa u aċċessibbli għal kulhadd. Matul is-sena 2021 il-Kunsill kompli



jiddiskuti ma' bosta entitajiet u Ministeri sabiex jgħinu lill-Kunsill jibni binja tal-Kunsill fil-Ġnien Raymond Caruna u jigi rigenerat il-kumplament tal-ġnien.

Il-Kunsill kompli jagħmel dak kollu possibbli sabiex jieħu ħsieb l-ambjent fid-diversità tiegħu kemm ġewwa l-Gudja kif ukoll fl-inħawi tal-madwar. Ix-xogħol dwar l-ambjent tant huwa vast u jista' jieħu sal-ġbir tal-iskart organiku, ġbir ta' skart ieħor, separazzjoni tal-iskart u riċiklaġġ, kif ukoll attenzjoni dwar l-arja nadifa, żvilupp ta' proprjetà kif ukoll il-livell tal-ħsejjes kemm fil-Gudja u fil-madwar. Matul is-sena 2021 il-Kunsill xtara numru ta' dog bins u litter bins fejn dawn twehħlu f'zoni differenti tal-lokalita.

Il-Kunsill ħadem ukoll mal-Awtorità tad-Djar u saru xogħlijiet ta' manutenzjoni estensiva fil-blokok ta' appartamenti t'Tal-Mithna.

Il-Kunsill kien protagonista fejn jidhol l-aspett kulturali kif ukoll l-għarfien ta' postijiet u siti ta' wirt storiku li din il-lokalità tal-Gudja tħaddan. Dawn kienu materjalizzati billi l-Kunsill kompli jaħdem fuq ir-rota kulturali (Heritage Trail) li nħolqu madwar il-Gudja.

Il-Kunsill kompli jzomm għajnejh fuq il-proġett approvat tal-estenzjoni tal-Ajruport Internazzjonali ta' Malta. Il-Kunsill jara li dan il-proġett massiv ma jkollux impatt negattiv fuq il-Gudja b'mod generali u l-ħajja tar-residenti tal-Gudja għandha tiġi mħarsa minn kull aspett.

Dan il-proġett issa kompli fil-bini ta' parkeġġ li sejjer jesa' madwar 1000 vettura. Fiċ-ċirkustanzi preżenti dwar il-parkeġġ ġewwa l-Gudja, il-Kunsill diġà beda jikkonsidra li r-residenti tal-Gudja b'xi mod jew ieħor jiksbu benefiċċju kif ikun possibbli u negozjat mal-MIA.

Il-Kunsill iżomm djalogu kontinwu mal-Paroċċa u l-NGO's kollha fil-Gudja. Dan joffri ħafna opportunitajiet li jistgħu jgawdu minnhom in-nies kollha tal-Gudja. Il-Kunsill dejjem jara kif bil-koperazzjoni u l-ħidma kongunta mal-NGO's b'mod ewlieni l-baned ġewwa l-Gudja, jinkiseb il-ġid massimu fl-aħjar interess tar-residenti kemm jekk tfal, żgħażaġħ, adulti u anzjani.

Il-Kunsill jixtieq jerga' jtenni t-talba tiegħu sabiex jiġi stabbilit Day Centre fejn l-anzjani jkunu jistgħu jingħataw tagħlim u tagħrif dwar saħħa fiżika u mentali, iġene, storja, kultura u affarijiet oħra utili sabiex anke l-anzjani tagħna jkunu jistgħu jkollhom ħajja denja li tixirqilhom.



Dwar fondi mill-Ewropa sabiex il-Kunsill iwettaq xogħol u proġetti ta' fejda fil-Gudja, il-Kunsill tul iż-żmien għamel diversi applikazzjonijiet. Fis-sena 2018, kien il-Kunsill tal-Gudja li kiseb l-akbar ammont ta' fondi taħt miżura 4.3 sabiex iwettaq xogħol ta' asfaltar fit-toroq rurali tal-madwar Ta' Loreto, Triq Victor Pasmore u Triq tal-Lampat. Matul is-sena 2021 il-Kunsill flimkien ma' Infrastructure Malta lestew dan ix-xogħol infrastrutturali f'dawn it-toroq, liema toroq ġew mgħotija dehra mill-isbaħ u aktar aċċessibli kif ukoll il-Kunsill Lokali irċieva l-aħħar fondi wara li preżenta rapport finali kif kien mitlub.

Dawn ix-xogħlijiet ta' fejda sejrini ikomplu jżidu mal-Heritage Trail madwar il-Gudja li jkun jista' jitgawda mir-residenti tal-Gudja u tant oħrajn kif ukoll jagħtu aċċess xieraq lill-tant bdiewa li jaħdmu l-għelieqi f'dawn l-inħawi.

Fis-sena 2020, il-Kunsill Lokali tal-Gudja applika għall-fondi ewropej taħt Miżura 4.4 *Fond Agrikolu Ewropew għall-Iżvilupp Rurali 2014-2020* sabiex jiġu rranġati diversi hitan tas-sejjeħ fi Triq Santa Marija, Vjal l-Avjazzjoni u Dawret il-Gudja. Il-Kunsill ser jibennifika minn fond ta' €131,937.22, fejn dawn ix-xogħlijiet mistennieha jibdew u jitlestew fis-sena 2021. Lejn l-aħħar ta' sena 2021, il-Kunsill beda xogħlijiet fuq il-hitani tas-sejjeħ li jinsabu fi Ġnien il-Qari. Il-Kunsill qed jara li sa' sajj tas-sena 2022 it-tlett siti fejn ser isiru dawn ix-xogħlijiet jkunu lesti kompletament.

Il-Kunsill kien il-mezz li żgħażaġħ mill-Gudja setgħu jibbenefikaw minn fondi dwar youth exchanges u jsifru f'pajjiżi oħra. Dan jgħin bil-bosta fl-iżvilupp taż-żgħażaġħ li kieku ma jkunx għall-Kunsill ma jkunx jistgħux jiksibu din l-esperjeza tant siewja għall-ħajja futura tagħhom. Matul is-sena 2020, il-Kunsill Lokali tal-Gudja applika għall-proġetti tal-Unjoni Ewropeja li jaqgħu taħt il-programm Europe for Citizens u Erasmus + u dan sabiex il-Kunsill jkun pożizzjoni aħjar biex jinvolvi żgħażaġħ, rappreżentanti minn għaqdiet u ngo's jipparteċipaw f'dawn il-proġetti. Matul is-sena 2020, bl-għajnuna ta' aġenzija Ace20 applika għall-proġett bl-isem *YOUNITED-YOuth UNited In The European Development*, fejn dan ġie approvat mill-Unjoni Ewropeja. Minħabba sitwazzjoni tal-pandemija, l-attivitajiet relatati ma' dan il-proġett ma segħtux isiru u għalhekk huwa maħsub li jsiru fil-bidu tas-sena diehla 2022.



Fis-sena 2020, il-Kunsill Lokali tal-Gudja kellu l-opportunita li jirrapreżenta lill-Gudja fi proġett tal-Erasmus + bl-isem *“Vocational Education and Training for Youths with Disabilities and Special Education Needs”*, liema konferenza saret ġewwa l-Greċja.

Fis-sena 2021 il-Kunsill Lokali tal-Gudja applika għal diversi skemi kemm ma` DLG, AKL u kif ukoll mar-Regjun, fejn l-Kunsill ibbenifika minn skema finanzjarja għall-korsijiet ta` tagħlim tul il-ħajja u kif ukoll minn skema finanzjarja għal żvilupp ta` libreriji reġjonali u ċentrali tal-komunita. Matul is-sena 2021, il-Kunsill Lokali tal-Gudja applika wkoll għal diversi korsijiet li jiġu organizzati mid-Direttorat tal-Life Long Learning, fejn fis-sena 2021 ġie organizzat il-kors tal-bizilla, tal-hjata u ganutell fiċ-Ċentru Parrokjali. Il-Kunsill beħsiebu jkompli jaħdem sabiex jikseb il-progress meħtieġ f'dan il-qasam u għal darba oħra joffri t-tagħlim ta' matul il-ħajja liema tagħlim huwa għal qalb tal-Kunsill kif ukoll għar-residenti tal-Gudja.

Permezz ta` fondi mill-LESA u AKL il-Kunsill Lokali tal-Gudja kompli jinvesti f'aktar CCTV cameras madwar ir-raħal u kif ukoll installa bankijiet ġodda madwar il-Ġnien Raymond Caruana wara li saret bankina ġdida bl-imprint concrete mill-kuntratturi ta` IM.

Matul is-sena 2021, il-Kunsill Lokali tal-Gudja ra li jinvesti ammont ta` flus fuq kotba għall-librerija pubblika, fejn ntefqu madwar elf ewro fuq kotba varji għall-etajiet differenti.

Matul is-sena 2021, il-Kunsill Lokali tal-Gudja kompli jutiliża l-fondi tal-LC Care Project, fejn il-Kunsill kompli jgħin lill-feeders tal-lokalita fejn investa billi xtara recovery cages, cat traps u aktar ikel għall-qtates stray fil-lokalita tal-Gudja. Il-Kunsill ser jara li kull meta jkun hemm inizjattivi u fondi bhal dawn, japplika sabiex ikun ta` sosten għal dawn il-feeders li huma tant idedikati.

Matul is-sena 2021, il-Kunsill applika għall-fondi tal-LESA sabiex isir proġett fejn il-Palazz ta` Bettina. Il-Kunsill ibenifika minn tmenin elf ewro sabiex proġett ta` open air gym u post ta` rilissament. Matul is-sena 2021 il-Kunsill applika għall-permessi mal-awtortajiet ikkonċernati sabiex jinġiebu l-permessi kollha biex isir dan il-proġett. Fis-sena 2022 il-Kunsill Lokali ta-Gudja ser ikompli jaħdem sabiex dan il-proġett jinbeda u jitlesti.



Fost l-isfidi li ħadem qatigħ dwarhom il-Kunsill, hemm dik tal-parkeġġ ġewwa l-Gudja. Ta' kuljum il-Kunsill jirċievi ilmenti mingħand ir-residenti li mhux qed isibu jipparkjaw l-vetturi tagħhom speċjalment wara li jirritornaw lejn djarhom mill-ħidma tagħhom ta' kuljum. Il-Kunsill għamel diversi tentattivi sabiex jikseb approvazzjoni dwar residential parking. Il-Kunsill approva mozzjoni sabiex jagħmel bye-law dwar parkeġġ b'ħin limitat li għalkemm il-Kunsill ħadem dwar din il-bye-law bl-assistenza legali u professjonali, il-Kunsill għadu ma kisibx l-approvazzjoni finali sabiex din il-bye-law tidhol fis-seħħ.

Dwar dan il-Kunsill kellu diversi laqgħat ma` awtoritajiet kkonċernati bil-għan li jinkiseb progress u soluzzjoni xierqa mill-aktar fiss possibbli għaliex il-Kunsill jemmen li r-residenti tal-Gudja għandhom jiġu trattati b'hal lokalitajiet oħra speċjalment meta l-Gudja saret il-parkeġġ b'xejn għal bosta li jiffrekwentaw l-MIA. Il-Kunsill qed jaħdem sabiex issir proġett ta` parkeġġ biex itaffi minn din il-problema.

Matul is-sena 2021 minħabba l-pandemija l-Kunsill ma setax jorganizza ħargiet kulturali. Filfatt lejn l-aħħar tas-sena 2021, il-Kunsill organizza *buffet breakfast* ġewwa l-AX Palace Hotel. Il-Kunsill ra li jiehu prekawzzjonijiet kollha meħtieġa skond l-Awtoritajiet tas-Saħħa. Minħabba li din is-sena l-pajjiż kien għaddej bil-pandemija ta` COVID-19, l-Kunsill ma organizzax l-attivitajiet li ta` kull sena kien jorganizza għal Jum il-Gudja u għaž-żminijiet tal-Milied. Għall-okazzjoni ta` Jum il-Gudja, l-Kunsill stieden lill-għaqdiet sabiex jipparteċipaw fil-quddiesa li giet mhejjieja għall-okazzjoni.

Il-Kunsill Lokali tal-Gudja pparteċipa wkoll fl-inizjattivi relatati mall-kampanja ta` *Pink October*, *Autism Awareness Day*, *LGBTIQ Right Movement* u fil-Jum Dinji tad-Donaturi ta` Demm, fejn inxtellgħet il-faċċata tal-binja amministrattiva tal-Kunsill.

Is-suġġett dwar il-konfini tal-Gudja speċjalment dwar l-inkluzjoni tal-Ajruport Internazzjonali ta' Malta jiġi uffiċjalment inkorporat fil-konfini tal-Gudja huwa kontinwament fuq l-aġenda tal-Kunsill. Il-Kunsill jinsab solidali dwar dan. Saru diversi laqgħat (kemm formali u anke informali) ma' kull min jista' jkun kkonċernat f'din il-materja. Dan l-aħħar il-Kunsill jinsab infurmat li dan is-suġġett jinsab quddiem il-Ministru tal-Ġustizzja u Gvern Lokali għad-direzzjoni u azzjoni meħtieġa.



Għalkemm xi laqgħat mal-awtoritajiet isiru f'ħinijiet tax-xogħol, il-Kunsilliera jagħmlu dak kollu possibbli li jkunu preżenti flimkien mas-Sindku waqt dawn il-laqgħat.

Wara li jseħħu dawn il-laqgħat ma' entitajiet u awtoritajiet u ministeri kif ikun meħtieġ, is-Sindku, waqt il-Kommunikazzjonijiet tiegħu fil-laqgħa tal-Kunsill, jinforma lill-Kunsill, u allura lill-Kunsilliera preżenti, dwar l-eżiżitù tal-laqgħat rispettivi.

Ħidma tal-Kunsill Lokali tal-Gudja tinkorri l-finanzi pubbliċi u għalhekk il-Kunsill jaġixxi bil-galbu meħtieġ.

Il-ħsibijiet tal-baġit għas-sena 2022 gew diskussi u mqegħda għall-approvazzjoni tal-pubbliku waqt il-laqgħa tad-9 ta' Diċembru 2021 sabiex il-Kunsill ikompli juri li qed jaħdem bi struttura u strategija ċara fil-qafas finanzjarju skont il-liġi u li dan il-baġit kif propost jilqa' għall-ħtiġijiet u xewqat tar-residenti tal-Gudja li l-istess Kunsill Lokali gie elett sabiex jirrappreżenta.

Il-Kunsill Lokali tal-Gudja dejjem jagħmilha ċara u jisħaq li l-laqgħa mar-residenti mhix ta' darba fis-sena biss skont il-liġi iżda l-Kunsill iħaddem 'open door policy' u kull resident, hu min hu u hi min hija, tista' tersaq għand il-Kunsill b'kull mezz possibbli sabiex tikseb l-għajnuna u solidarjetà. Hija fil-missjoni tal-Kunsill li kontinwament joffri spalla u wens kull waqt u fil-ħin fejn u meta jkun meħtieġ.

Is-Sindku, il-Viċi Sindku u l-Kunsilliera kollha kif ukoll l-amministrazzjoni tal-Kunsill jixtiequ jirringrazzjaw lir-residenti kollha għall-koperazzjoni u l-apprezzament tagħhom għall-ħidma tal-Kunsill.

Dr. Marija Sara Vella

Sindku

Lara Mascena

Segretarju Eżekuttiv